
ସେମାନଙ୍କ ପରି ହୁଅ 


ଲେଖ୍‌୍କା : 
ଜଙ୍ଗର ଜୟ? ନନ୍ଦ 


ପ୍କ/ଶକ-: 

ଓଙ୍କାର ପୂସ୍ତକ 

କଟକ - ୭୫୩ ୦୦୨ 
ପ୍ରଥମ ମୁଦ୍ରଣ : ୧୯୯୭ 


Laser type set : SAID. T. P 
Town Hall Road, Cuttack - 9 


ମୁଡ଼ଣ : 
ପଞ୍ଚସଖା ଅଫସେଟ୍‌ 
କଟକ - ୮ 


PRICE : Rs.\0/- 

ବିଷୟ 


ଆମ୍ସଂଯମ 

ନିଜକାମ ନିଜେ କର 
ପଇସାଟିଏର ମୂଲ୍ୟ 
ସତ୍ୟର ପୂରସ୍କାର 

ତୃମରି ପରି ପିଲାଟିଏ 
ସଛ ଏକନାଥ 

ବାଘୁଣୀର କ୍ଷୀର 
ରଘୁପତିଙ୍କ ସତ୍ୟରକ୍ଷା 
ତାନ୍‌ ସେନଙ୍କ ସଙ୍ଗୀତ ଶିକ୍ଷା 
ଚାଣକ୍ୟଙ୍କ ପିଲାଦିନ 


ବିଷ୍ଣୁ ଶର୍ମାଙ୍କ କଥା 


jee, 

ମହାମ୍‌| ଗାନ୍ଧିଙ୍କ ଜୀବନର ଗୋଟିଏ କଥା। ଥରେ ବ୍ରିଟିସ୍‌ ସରକାର 
ଗାନ୍ଧୀଜୀଙ୍କୁ ବେଦ ଜେଲକୁ ପଠାଇଲେ | ଗାନ୍ଧିଜୀ ଜେଲ୍‌ର ନୀତିନିୟମ ମାନି 
ଚନୁଥାଆନ୍ତି। ୮ ou 


ସେହି ଜେଲ୍‌ର ଡାକ୍ତର ଥ୍ଲେ ଅତି ଭଦ୍ରଲୋକ। ତାଙ୍କର କାମ ଥୁଲା 
ପ୍ରତ୍ୟହ ପ୍ରତ୍ୟେକ ବନ୍ଦୀଙ୍କ ଶରୀର ପରୀକ୍ଷା କରିବା । ଦିନେ ଏକ 
ସମ୍ବାଦପତ୍ରରେ ରାଜ୍ୟର ଏକ ଗୁରୁତ୍ଵ ପୂର୍ଣ୍ଣ ସମ୍ବାଦ ପ୍ରକାଶ ପାଇଥୁଲା ! 
ବିଦେଶୀ ଡାକ୍ତର ଭାବିଲେ ଗାନ୍ଧିଜୀଙ୍କ ଏ ଖବର ଶୁଣାଇଲେ ଭଲ ହୁଅନ୍ତା । 
କିନ୍ଧ ଶୁଣାଇବାର ଉପାୟ ବା ବାହିଁ ? ସେତେବେଳେ ବ୍ରିଟିସ୍‌ ସରକାରଙ୍କ 
ନିୟମ ଅନୁସାରେ ଜେଲ୍‌ରେ ଥବା ବନ୍ଦୀମାନଙ୍କ ବାହାର ଦୁନିଆଁଠାରୁ ସମ୍ପୂର୍ଣ୍ 
ଅଲଗା କରି ରଖା ଯାଉଥ୍ଲା। ଏପରି ଅବସ୍ଥାରେ ଗାନ୍ଧିଜୀ ଏହି ଗୁରୁତ୍ଵପୂର୍ଣ 
ଘଟଣାଟି ଜାଣିବେ ବା କିପରି ? 


ଶେଷରେ ଡାକ୍ତର ଭାବିଭାବି ଗୋଟିଏ ଉପାୟ ସ୍ଥିର କଲେ । 
ବନ୍ଦୀମାନଙ୍କ ସ୍ଵାସ୍ଥ୍ୟ ପରୀକ୍ଷା କରିବାକୁ ଯିବା ସମୟରେ ସମ୍ବାଦପତ୍ରଟି 
ପକେଟରେ ନେଇଗଲେ | ଗାନ୍ଧିଜୀଙ୍କ ସ୍ବାସ୍ଥ୍ୟ ପରୀକ୍ଷା ପୂର୍ବରୁ ସମ୍ବାଦପତ୍ରଟି 
ତାଙ୍କ ଶେଯ ଉପରେ ପକାଇଦେଲୋ। ସ୍ଵାସ୍ଥ୍ୟ ପରୀକ୍ଷା ପରେ ଜାଣି ଜାଣି 
ସମ୍ବାଦପତ୍ରଟି ନ ଆଣି ଛାଡ଼ି ଦେଇ ଆସିଲେ । 

ଡାକ୍ତରବାବ୍ର ଗଲାପରେ ଗାନ୍ଧିଜୀ ସମ୍ବାଦପତ୍ରଟି ଦେଖିଥୂଲେ। ସେ 
ଚାହିଁଥ୍ଲେ ସମ୍ବାଦଗୁଡ଼ିକ ପଢ଼ିସାରି ପୂଣି ଶେଯଉପରେ ସେମିତି ରଖ୍ଦେଇ 
ପାରିଥାଆନ୍ତେ। କିନ୍ତୁ ନୀତି ଦୃଷ୍ଟିରୁ ତାହା କରିବାପାଇଁ ତାଙ୍କ ବିବେକ ବାଧା 
ଦେଲା। 


ସେ ବନ୍ଦୀ ଭାବରେ ଜେଲ୍‌ରେ ରହୁଥ୍ଲେ | ତେଣୁ ଜେଲ୍‌ର 
ନୀତିନିୟମକୁ କିପରି ଅମାନ୍ୟ କରିବେ ? କିନ୍ଧ ଦେଶରେ କଂ ଣ ଘଟୁଛି 
ଜାଣିବାକୁ ଯଥେଷ୍ଟ ଆଗ୍ରହ ରହିଛ। ଗାନ୍ଧିଜୀ ଖବରକାଗଜ ପଢିବାର ଇଛ୍ଛା 
ଦମନ କରିବାପାଇଁ କୋଠରୀର ଏପରି ଏକ କୋଣରେ ଯାଇ ବସିଲେ, 
ଯେଉଁଠି ବସିଲେ ଶେଯ ଉପରେ ଥ୍ବା ଖବରକାଗଜଟି ତାଙ୍କୁ ଆଦୌ 
ଦେଖାଯିବ ନାହିଁ । ଦିନ ଯାଇ ସନ୍ଧ୍ୟା ହେଲା । ସନ୍ଧ୍ୟାରୁ ରାତି ହେଲା । 
ଗାନିଜୀ ସେମିତି ସେହି କୋଣରେ ବସିଥାନ୍ତି । ରାତିସାରା ସେ ସେହି 
କୋଣରେ ବସି କଟାଇଦେଲେ। ଖବରକାଗଜଟି ସେମିତି ଶେଜ ଉପରେ 
ପଡ଼ି ରହିଲା। 

ପରଦିନ ସକାଳେ ଡାକ୍ତରବାବ୍ର ବନ୍ଦୀମାନଙ୍କ ବୁଲି ଦେଖିବା ବେଳେ 
ଗାନିଜୀଙ୍କ କୋଠରୀକୁ ଆସିଲେ । ଦୁଃଖ ପ୍ରକାଶ କରି ସେ କହିଲେ, ମୁଁ 
କାଲି ଭୁଲରେ ଏଠାରେ ଖବରକାଗଜଟି ଛାଡ଼ିଦେଇ ଯାଇଥୁଲି।’ 

ଅଛ ହସି ଗାନ୍ଧିଜୀ କହିଲେ, ‘ହଁ, ଆପଣ ଭୁଲରେ ଛାଡ଼ିଦେଇ 
ଯାଇଥ୍‌ଲେ | ସେଥ୍ପାଇଁ ମତେ ସାରାରାତି କୋଠରୀର ଗୋଟିଏ କୋଣରେ 
କଟାଇବାକୁ ପଡ଼ିଲା। 


ଡାକ୍ତରବାବ୍ୁ ଆଶ୍ଚର୍ଯ୍ୟ ହୋଇ ଗାଛିଜୀଙ୍କୁ ଚାହିଁ ରହିଥ୍‌ଲେ। 


Oe 

ACs TL ANE RAO 


ନଜ କାମ ନଜଢେ କର 


ପାଞ୍ଚ ଛଅ ବର୍ଷର ବାଳକଟିଏ | ବାପା ତାର ଖୁବ ଧନୀ । ସନ୍ଧ୍ୟା 
ପରେ, ବାପାଙ୍କ ବୈଠକଖାନାଟି ବନ୍ଧୁମାନଙ୍କ ମେଳରେ ମୂଖରିତ 
ହୋଇଉଠେ । ପିଲାଟି ବୈଠକଖାନାର ପରଦା ଆଡେଇ ଲୁଚି କରି 
ଦେଖୁଥାଏ । ସେମାନେ କେତେ କଥା ଗପନ୍ତି । ଜୋର୍‌ରେ ତାଳିମାରି ହସନ୍ତି । 
ବାପାଙ୍କ ଭୟରେ ପିଲାଟି ବୈଠକଖାନା ଭିତରକ୍ର ଯାଏନାହିଁ । ଲୁଚି କରି 
ଚୁପ୍ଚାପ୍‌ ବୈଠକଖାନାର ସାଜସଜ୍ଜା, ବହିପତ୍ର, ଟେବୃଲ ଲ୍ୟାମ୍ପ ସବୁ 


କଲମ ଥୁଆ ହୋଇଛି । ଭାରି ଚକ୍‌ ଚକ୍‌ କରୁଛ କଲମ ଦୁଇଟି। ସେ ଭାବିଲା, 
ତା” ପାଖରେ କଲମ ଅଛି ଯେ, କିନ୍ତୁ ଏତେ ସୁନ୍ଦର କଲମ ନାହିଁ। ବାପାଙ୍କୁ 
କହିବାକୁ ଡର ଲାଗୁଛି । ତେବେ ସେ କଂ ଣ କରିବ ? ଗୋଟିଏ ନେଇ 
ଆସିବ କି ? କିନ୍ତୁ ବାପାଙ୍କୁ ନ କହି ଆଣିଲେ ବାପା ଖୁବ୍‌ ରାଗିବେ। ଏମିତି 
ଭାବି ଭାବି ପିଲାଟି ଆଉ ନିଜ ଲୋଭକୁ ଚାପି ରଖ୍‌ ପାରିଲା ନାହିଁ । ଶେଷରେ 
ସେ କଲମଟିଏ ନେଇ ଆସିଲା । 


ପରେ କଲମଟି ଖୋଜା ପଡ଼ିଲା। ପିଲାଟି ଚୂପ୍‌ ରହିଲା, କିଛି କହିଲା 
ନାହଁ। ଶେଷରେ କଲମଟି ମିଳିଲା ତା” ବହିବାକ୍ସରୁ । ସେ ଧରାପଡ଼ିଗଲା। 
ବାପା ଖୁବ୍‌ ରାଗିଗଲେ । ଏକ ଶକ୍ତ ଚାପୁଡ଼ା ମାରିଲେ ତା ଗାଲରେ ¦ ଭୟ 
ଓ କଷ୍ଟରେ କାନ୍ଦି କାନ୍ଦି ମାଆଙ୍କ ନିକଟରେ ସେ ଶୋଇ ପଡ଼ିଲା । ମାଆ 

୪ 
ବୃଝାଇ ଦେଲେ ଯେ, କାହାରିକୁ ନ ପଚାରି ବିନା ଅନୁମତିରେ କୌଣସି 
ଳିନିଷରେ ହାତ ଦେବା ଉଚିତ ନୁହେଁ । 


ଚାରି ପାଞ୍ଚଦିନ ପର୍ଯ୍ୟନ୍ତ ତା' ଗାଲରୁ ମାଡ଼ର ଚିହୁ ଯାଇନଥ୍ଲା । 
ସେ କିନ୍ଧୁ ନିଜର ଭୂଲ ବୁଝି ପାରିଥ୍ଲା। ସେଇ ପିଲାଟି ଆଉ କେହି ନୁହେଁ - 
ସ୍ଵାଧୀନ ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ ନେହରୁ | 
ଜବାହର ତାଙ୍କ ଜୀବନରେ ଏମିତି ଭୁଲ୍‌ ଆଉ କେବେ କରି ନଥ୍ଲେ। ସେ 
ଥୁଲେ ଶାନ୍ତି ଶୃଙ୍ଖଳାପ୍ରିୟ । ଧନୀ ପରିବାରରେ ଜନ୍ମ ଗ୍ରହଣ କରି ମଧ୍ଯ 
ସାମାନ୍ୟ ଗର୍ବ ତାଙ୍କର ନଥୁଲା | ସବୁବେଳେ ନିଜ କାମ ନିଜ ହାତରେ 
କରୁଥ୍ଲେ। 


ଆଉ ଦିନକର କଥା । ସେତେବେଳେ ଜବାହର ୟୁରୋପରେ 
ହ୍ୟାରୋ ସ୍କୁଲରେ ପାଠ ପଢୁଥ୍‌ଲେ। ଅନ୍ୟ ଛାତ୍ରଙ୍କ ପରି ନିଜ ଲୁଗାପଟା 
ସେ ନିଜ ହାତରେ ସଫା କରିବା ସହ ନିଜ ଜୋତା ମଧ୍ଯ ପଲିଶ୍‌ କରୂଥୁଲେ । 
ଜବାହର ଧନୀ ଘର ସନ୍ତାନ ଥ୍ବାରୁ ଏସବୁ କାମ କରିବା ଅଭ୍ୟାସ ତାଙ୍କର 
ନ ଥ୍ଲା। ତଥାପି ସେ ପାରୁପର୍ଯ୍ୟନ୍ତ କରିବାକୁ ଚେଷ୍ଟା କରୁଥ୍‌ଲେ। 


ଦିନେ ଜବାହରଙ୍କ ପିତା ମୋତିଲାଲ ନେହରୁ ସ୍କୁଲକୁ ଆସିଲେ । 
ତାଙ୍କ ପୁଅ ଜୋତା ସଫା କରୁଥ୍ବାର ଦେଖ୍‌ ସେ ଆଶ୍ଚର୍ଯ୍ୟ ହୋଇପଡ଼ିଲେ। 
ମୋତିଲାଲ ଜବାହରଙ୍କୁ କହଁଲେ ତୋର ଜୋତା ସଫା କରିବା ଦରକାର 
ନାହିଁ। ସେଥ୍ପାଇଁ ମୁଁ ଚାକର ପିଲାଟିଏ ପଠାଇଦେବି। ଜବାହର ପିତାଙ୍କୁ 
ବୁଝାଇ ୯୯ଲେ ଯେ, ତାଙ୍କୁ ନିଜ କାମ କରିବାକୁ ଭଲ ଲାଗୁଛ ! କିନ୍ତୁ 
ତାଙ୍କର ପିତା ସେଥ୍‌ରେ ରାଜି ହେଲେନାହିଁ। ସେ କହିଲେ ପ୍ରଧାନ ଶିକ୍ଷକଙ୍କ 
ଅନୁମତି ନେଇ ମୁଁ ଜୋତା ପଲିସ୍‌ କରିବା ପାଇଁ ଫୋଟିଏ ଚାକର ପିଲାକୁ 
ପଠାଇ ଦେବି । 


ତା” ପର ଦିନ ମୋତିଲାଲ ପୁଣି ଥରେ ସ୍କୁଲକୁ ଆସିଲେ । ସେ 
ଯାହା ଦେଖିଲେ ସେଥ୍‌ରେ ସେ ଆହୁରି ଆଶ୍ଚର୍ଯ୍ୟ ହୋଇଗଲେ । ଜବାହର 
ତଳେ ବସି ତିରିଶ ଚାଳିଶ ଯୋଡ଼ା ଜୋତା ପଲିସ୍‌ କରୁଥ୍‌ଲେ । ମୋତିଲାଲ 
ଜବାହରଙ୍କୁ ପଚାରିଲେ, (ତୁ କାହିଁକି ଏସବୁ କରୁଛୁ ?”? ଜବାହର ଉତ୍ତର 


ଦେଲେ, ˆ ‘ବାପା ! ପ୍ରଧାନଶିକ୍ଷକଙ୍କୁ ଗୋଟିଏ ଚାକର ରଖୁବା କଥା 

ମୁଁ କହିଲି । ସେ ଖୁବ୍‌ ରାଗିଗଲେ ଏବଂ ମୋର ଏହି ସୁବିଧାବାଦୀ ଅନୁରୋଧ 
ପାଇଁ ଦଣ୍ଡ ସ୍ଵରୂପ ଆମ କ୍ଲାସର ସବୁ ପିଲାଙ୍କ ଯୋତା ସଫା କରିବାକୁ 
ଆଦେଶ ଦେଲେ।’ 


ମୋତିଲାଲ କିଛି ନ କହି ଚୂୃପ୍‌ ରହିଥୂଲେ। 
I 


===! ପଇସା [ଟିଏର ମୂଲ୍ୟ 


ପିଲାଟି ଦିନରୂ ଶାସ୍ତିଜୀ ଅତ୍ୟନ୍ତ ସହନଶୀଳ ଥୁଲେ ! ଦୁଃଖକଷ୍ଠ 
ସହିବାରେ ତାଙ୍କର ଅପୂର୍ବ ଶକ୍ତି ଥୁଲା । ବାପ ଛେଉଭ୍ଡ ଥୁଲେ ଶାସ୍ତିଜୀ । 
ମା”ଙ୍କ ନିକଟରେ ଧନ ମଧ୍ଯ ନ ଥୁଲା ପଢ଼ାଇବା ପାଇଁ । ତଥାପି ସେହି 
ଦୁଃଖ ଦାରିଦ୍ର୍ୟ ଭିତରେ କଷ୍ଟ ସହି ପାଠ ପଢ଼ା ସେ ଛାଡ଼ି ନଥୁଲେ। ମା'ଙ୍କ 
ଅବସ୍ଥା ସେ ଜାଣୁଥ୍‌ଲେ | ତେଣୁ ମାଙ୍କୁ ପାଠ ବହ ପାଇଁ ପଇସା ମାଗି ପାରୁ 
ନଥ୍ଲେ। 


କେବେ କେମିତି କୌଣସି ବନ୍ଧୁ ର୍ବାନ୍ଧବଙ୍କ ନିକଟକୁ ପଇସାଟିଏ 
ବା ଦି' ପଇସା ମିଳିଲେ ତାକୁ ସେ ସାଇତି ରଖ୍‌ ଦେଉଥ୍‌ଲେ |! କେବେ 
କେବେ ବହିପତ୍ର ବା କଲମ, ନିବ୍‌ କିଣିବାକୁ ଦରକାର ହେଲେ ସେ ସେଇ 
ସାଇତା ପଇସା ବାହାର କରୁଥ୍‌ଲେ ! ଏପରିକି ମା ଙ୍କର କେବେ ଦରକାର 
ହେଲେ ସେଇ ସାଇତା ପଇସା ତାଙ୍କୁ ଦେଇ ଦେଉଥ୍‌ଲେ। 

ଶାସ୍ତିଜୀ ବନାରସରେ ଜଣେ ସଂପର୍କୀୟ ବନ୍ଧୁଙ୍କ ଘରେ ରହି ବହୁ 
କଷ୍ଟରେ ପାଠ ପଢୁଥ୍‌ଲେ | ଥରେ ସେ ପାଠଶାଳା ଛୁଟି ହେବା ପରେ 
ରାମନଗର ଯାଉଥ୍‌ଲେ । ରାମନଗର ଶାସ୍ତିଜୀଙ୍କ ଜନ୍ମସ୍ଥାନ । ଘରକୁ 
ଯାଉଥୁବାରୁ ଶାସ୍ତିଜୀଙ୍କ ମନ ଭାରି ଖୁସି ଥ୍ଲା। ବାଟରେ ଗୋଟିଏ ଅଙ୍ଗୁର 
ବିକାଳିକୁ ସେ ଦେଖିଲେ। ବିକାଳି ଜଣକ ବଢ଼ିଆ ତାଜା ଅଙ୍ଗୁର ସବୁ ବିକ୍ରୀ 
କରୁଥଲା । ଶାସ୍ତିଜୀଙ୍କର ଭାରି ଇଚଛୁ| ହେଲା ଅଙ୍ଗୁର ଖାଇବାକୁ । ସେ 
ପକେଟ୍‌ରେ ହାତ ମାରି ଦେଖିଲେ, ପଇସାଟିଏ ଅଛି । କିନ୍ଧୁ ଅଙ୍ଗୁର 
ଖାଇଦେଲେ ପଇସା ସରିଯିବ। ତାଙ୍କ ପାଠ ପଢା ନିମନ୍ତେ କାଳିକଲମ 
କିଣିବେ କେମିତି ? ଏଇଆ ଭାବି ଭାବି ସେ ବିଚଳିତ ହୋଇଗଲେ । ପୁଣି 
ଅଙ୍ଗୁର ଖଇବାକୁ ତାଙ୍କର ଲୋଭ ମଧ୍ଯ ହେଲା । ସେ ପକେଟରୁ ପଇସାଟି 
କାଢ଼ି ଅଙ୍ଗୁର ବାଲାକୁ ଦେଇଦେଲେ ¦ ଅଙ୍ଗୁରବାଲା ମାତ୍ର ଚାରୋଟି ଅଙ୍ଗୁର 
ଶାସ୍ତି ଜୀଙ୍କୁ ଧରାଇ ଦେଲା। ଶାସ୍ତିଜୀଙ୍କର ଘର କଥା ମନେ ପଡ଼ିଲା। ସେଇ 
ଚାରୋଟି ଅଙ୍ଗୁରକୁ ନେଇ ସେ କିପରି ବାଣ୍ଟିବେ ? ସାନ ଭାଇଭଉଣୀମାନଙ୍କୁ 
ନ ଦେଇ ସେ କଣ ଅଙ୍ଗୁର ଖାଇ ପାରିବେ ? ଆଉ ପଇସା ବି ତାଙ୍କ ପୀଖରେ 
ନ ଥଲା । ତେଣୁ ସେ ଅଙ୍ଗୁର ନବାକୁ ଇଚ୍ୁା। କଲେ ନାହିଁ । ଅଙ୍ଗୁର ବାଲାକୁ 
ଅଙ୍ଗୁର ଫେରାଇ ନେବାକୁ କହିବାରୁ ସେ ମଧ୍ଯ ରାଗିଗଲା | ତଥାପି 
ଅଙ୍ଗୁରବାଲାକୁ ବହୁ ଅନୁନୟ ବିନୟ ହୋଇ ସେ କହିଲେ। ତାଙ୍କ ଆଖିରେ 
ଲୁହ ଟଳମଳ ହେଉଥାଏ । ଅଙ୍ଗୁରବାଲା ମନରେ ଦୟା ଆସିଲା ଓ ସେ 
ଅଙ୍ଗୁର ଫେରାଇ ନେଇ ଶାସ୍ତିଜୀଙ୍କୁ ପଇସାଟିଏ ଫେରାଇଦେଲା । ପରେ 
ସେହି ପଇସାଟିରେ ସେ ପୋଷ୍ଟକାର୍ଡ ଖଣ୍ଡେ କିଣି ମାଙ୍କୁ ଆଣି ଦେଲେ । 
ଦରକାର ପଡିଲେ ମା ତାଙ୍କ ନିକଟକୁ ଚିଠି ଦେବେ | ତାଙ୍କ ନିକଟକୁ ଚିଠି 
ଦବା ପାଇଁ ମାଙ୍କୁ ଆଉ ହଇରାଣ ହବାକୁ ପଡିବ ନାହିଁ । 


ଶାସ୍ତିଜୀଙ୍କ ନିକଟରେ ସେଇ ପଇସାଟିର ମୂଲ୍ୟ ଖୁବ୍‌ ବେଶି ଥୂଲା। 
ନିଜେ ଦରିଦ୍ର ଥ୍‌ଲେ ମଧ୍ଯ ସେ କେବେ ନିଜ ଖୁସି ପାଇଁ ପଇସାଟିଏ ବି ଖର୍ଚ୍ଚ 
କରୁନଥ୍‌ଲେ | ଏମିତିକି ପଇସାଟିଏ ସାଇତି ରଖୁବାକୁ ଯାଇ ସେ ଗଙ୍ଗା 
ନଇରେ ପହଁରି ପହଁରି ନିଜ ଘରେ ପହଞ୍ଚ୍‌ ଯାଉଥ୍‌ଲେ ¦! ସେତେବେଳେ 
ନାଆ ଭଡ଼ା ଦେବା ପାଇଁ ପଇସାଟିଏ ଦରକାର ହେଉଥ୍‌୍ଲା। ଶାସ୍ତିଜୀ ସେ 
ପଇସା ଖର୍ଚ୍ଚ ନ କରି ରଖ୍‌ ଦଉଥ୍୍‌ଲେ ଏବଂ ବଜାରରୁ ରାମ ନଗର ଯିବା 
ପାଇଁ ପଡିଲେ ଗଙ୍ଗା ନଇରେ ପହଁରି ଯାଉଥ୍‌ଲେ | ଦରକାର ପଡ଼ିଲେ 

ଅବଶ୍ୟ ତାଙ୍କ ନିକଟରେ ଥ୍ବା ସେଇ ଗୋଟିଏ ପଇସା ମଧ୍ଯ ସେ ଦାନ 
କରି ଦେଉଥ୍ଲେ କିନ୍ତୁ ନିଜ ଖୁସି ପାଇଁ ଖର୍ଚ୍ଚ କରୁ ନଥୂଲେ । 

ବାଲ୍ୟକାଳରୁ ଶାସ୍ତି ଜୀଙ୍କର ଏପରି ପରୋପକାର ଗୁଣ ରହିଥୁଲା। 
ନିଜେ ଅ୍୍ତାବ ମଧ୍ଯରେ ଥାଇ ମଧ୍ଯ ସେ ଅନ୍ୟକୁ ସାହାଯ୍ୟ କରୁଥ୍‌ଲେ । ବଡ଼ 
ହେବା ପରେ, ଏପରିକି ରେଳ ବିଭାଗର ମନ୍ତ୍ରୀ ଥ୍ବା ଅବସ୍ଥାରେ ବା 
ପ୍ରଧାନମନ୍ତ୍ରୀ ଥ୍ବା ସମୟରେ ମଧ୍ଯ ତାଙ୍କ ନିକଟରେ ଯଥେଷ୍ଟ ଧନ ନଥୁଲା । 
ତଥାପି କେହି ଦରିଦ୍ର ବ୍ୟକ୍ତି ବା କୌଣସି ଅସୁବିଧାରେ ପଡ଼ି ଥୁବା ବ୍ୟକ୍ତି 
କିଛି ଅର୍ଥ ସାହାଯ୍ୟ ମାଗିଲେ, ଶାସ୍ତିଜୀ ତାଙ୍କ ନିକଟରେ ଯାହା ଥାଏ 
ଦେଇଦେଉଥ୍‌ଲେ। 


PE “ 


ସତ୍ୟର ପୁରସ୍କାର }= 


ଗୋପାଳକୃଷ୍ଣ ଗୋଖଲେ ଜଣେ ବ୍ଵଦ୍ଧମାନ ଓ ସତ୍ୟନିଷ୍ଠ ଛାତ ଥ୍‌ଲେ। 
ଖୁବ୍‌ ଅଳ ବୟସରୁ ତାଙ୍କର ବ୍ରଦ୍ଧି ମତ୍ତୀ ଓ ସତ୍ୟନିଷ୍ଠାର ପରିଚୟ ମିଳିଥୁଲା | 

ସେତେବେଳେ ଗୋଖଳଲେଙ୍କୁ ମାତ୍ର ବାର ତେର ବର୍ଷ ବୟସ । ସେ 
ବିଦ୍ୟାଳୟରେ ପାଠ ପଢ଼ୁଆନ୍ତି। ଦିନେ ଗଣିତ ଶିକ୍ଷକ ଘରେ ଗଣିତ କରିବାକୁ 
ଦେଲେ। ଗଣିତ ଗୁଡ଼ିକ ଖୁବ୍‌ ଜଟିଳ ଥଲା । ସବୁ ଛାତୁମାନେ ଘରେ ଗଣିତ 
ଗୁଡ଼ିକୁ କରିବାକୁ ଚେଷ୍ଟା କରି ବିଫଳ ହେଲେ । କେହିବି ଠିକ୍‌ ଭାବରେ 
କରିପାରିଲେ ନାହିଁ। 

ପରଦିନ ଶିକ୍ଷକ ଦେଖିଲେ, ଗୋପାଳକ୍ଷଙ୍କ ବ୍ୟତୀତ ସମସ୍ତ ଛାତ୍ର 
ଗଣିତ ଭୁଲ କରିଛନ୍ତି । ଶିକ୍ଷକ ଖୁସି ହୋଇ ଯାଇ ଶ୍ରେଣୀରେ କହିଲେ, 
* “ଦେଖ ପିଲାମାନେ ! ଗୋଖଲେ ସବୁ ଗଣିତ ଗୁଡ଼ିକ ଠିକ୍‌ କରିଛି | ତାର 
ସବୁ ଉତ୍ତର ଠିକ୍‌ ଅଛି । ମୁଁ ସେଥୁପାଇଁ ତାକୁ ପୁରସ୍କାର ଦେବି । 


ଏକଥା ଶୁଣି ଗୋଖଲେ ହଠାତ୍‌ କାନ୍ଦ ଉଠିଲେ। ସମସ୍ତେ ଆଶ୍ଚର୍ଯ୍ୟ 
ହୋଇଗଲେ। ଶିକ୍ଷକ ପଚାରିଲେ, “କ'ଣ ହେଲା ଗୋଖଲେ ; କାନ୍ଦୁଚ 
କାହିଁକି ? 

ଗୋଖଲେ କହିଲେ, ˆ ˆ ଆଜ୍ଞା ମୁଁ ଗଣିତ ଗୁଡ଼ିକ ନିଜେ କରିନାହିଁ । 
ଅନ୍ୟମାନଙ୍କ ସାହାଯ୍ୟ ନେଇ କରିଛି । ତେଣୁ ସେ ପୁରସ୍କାର ପାଇବାର 
ଯୋଗ୍ୟ ମୁଁ ନୁହେଁ । ” 


ଶିକ୍ଷକ ଗୋଖଲେଙ୍କର ସତ୍ୟବାଦିତାରେ ମୁଗ୍ଧ ହୋଇଗଲୋ । 
ସେ ଖୁସିହୋଇଯାଇ କହିଲେ, “ଠିକ୍‌ ଅଛି । ଗୋଖଲେ, ମନକଷ୍ଠ 
କରନାହିଁ । ତୁମେ ତୁମର ସତ୍ୟ ନିଷ୍ଠା ପାଇଁ ପୁରସ୍କାର ପାଇବ। 


== 
ତୁମରି ପରି ପିଲାଟିଏ |= 


ତୁମରି ପରି ପିଲାଟିଏ । ଚଉଦ ପନ୍ଦର ବର୍ଷ ହେବ, ଉଚ୍ଚଶିକ୍ଷା ପାଇଁ 
ମନରେ ଅନେକ ଆଶା । ଚାରିଟଙ୍କା ବୃତ୍ତ ପାଇ ସହରକୁ ଚାଲି ଆସିଲା 
ପାଠ ପଢ଼ିବା ପାଇଁ। ସେଇ ଚାରିଟଙ୍କା କିନ୍ତୁ ତା'ର ପାଠ ପଢିବା, ରହିବା, 
ଖାଇବା ପାଇଁ ଯଥେଷ୍ଟ ହେଲାନି । ତଥାପି ସେଥୁରେ ହାରିଯିବା ପିଲା ସେ 
ନୁହେଁ । ସକାଳଓଳି ବାଇଗଣ, ଆଳୁ ଓ ସାରୁ ଯାହା ଥାଏ, ସବୁ ସିଝାଇ 
ଦିଆଯାଏ । ଡାଲିତକ କନାରେ ବାନ୍ଧି ସେହି ଭାତ ହାଣ୍ଡିରେ ପକାଇ ସିଝା 
ହୁଏ । ଭାତ, ଡ଼ାଲି ଓ ଆଳୁ ଚକଟାରେ ଦିନ କଟେ | ରାତିରେ ମଧ୍ଯ ସେହି 
ରନ୍ଧା ଭାତ ପଖାଳ ଓ ଚକଟା । ଏମିତିରେ ସେ ସାଙ୍ଗସାଥ୍‌ଙ୍କ ସହିତ ରହି 
ପାଠ ପଢ଼ିଲା । ସେଇ ଅଭାବ ଅସୁବିଧାରେ ମଧ୍ଯ ତାର ଲକ୍ଷ୍ୟ ହଲଚଲ 

ହେଲା ନାହିଁ । ଆଉ ଭବିଷ୍ୟତରେ ସେ ଖୁବ୍‌ ବଡ଼ ଲୋକଟିଏ ହୋଇ 
ବାହାରି ଲା | ସ୍ଵାଧୀନତା ସଂଗ୍ରାମରେ ଯୋଗ ଦେଇ ଶେଷରେ ସେ ହେଲା 
ଜଣେ ଶ୍ରେଷ୍ଠ ସେନାପତି। ସେ ହେଉଛନ୍ତି ଆମର ଅତି ପରିଚିତ ଆଚାର୍ଯ୍ୟ 
ହରିହର! | 

ତୁଳସୀ ଦୂୁଇପତ୍ରରୁ ବାସିଲା ପରି ଆଚାର୍ଯ୍ୟ ହରିହର ଯେ ଜଣେ 
ସମାଜ ସେବକ ହେବେ, ତାହା ତାଙ୍କ ବାଲ୍ୟକାଳରୁ ଜଣାଯାଇଥ୍‌ଲା। 

ପୁରୀ ଜିଲ୍ଲା ସ୍କୁଲରେ ଆଚାର୍ଯ୍ୟ ହରିହର ଓ ଗୋପବନ୍ଧୁ ଏକା ସଙ୍ଗରେ 
କାମ କରୁଥ୍ଲେ | ସେଥର ପୂରୀରେ ପ୍ରବଳ ହଇଜା ଲାଗିଥାଏ। ଲୋକେ 
ରଥଯାତ୍ରା ସମୟରେ ଜଗନ୍ନାଥ ଦର୍ଶନକୁ ଗଲେ, ଘରକୁ ନ ଫେରିବା 
ପର୍ଯ୍ୟନ୍ତ ତାଙ୍କ ପରିବାର ଲୋକେ ତାଙ୍କ ଜୀବନ ଉପରେ ଆସ୍ଥା ରଖୁନ 
ଥ୍ଲେ। ନିଜ ଜୀବନକୁ କାହାର ବା ଲୋଉ ନାହିଁ ? ଚାରିଆଡ଼େ ହଇଜାରୋଗ 
ବ୍ୟାପି ଚାଲିଥାଏ । କିନ୍ଧୁ ସେହି ଭୟଙ୍କର ସମୟରେ ଆଚାର୍ଯ୍ୟ ହରିହର ଓ 
ଗୋପବନ୍ଧୁ ପୁରୀରେ ଗୋଟିଏ ସ୍ବେଚଛୁ।ସେବକ ଦଳ ଗଢ଼ି ହଇଜା 
ରୋଗୀମାନଙ୍କର ସେବା କରୁଥାନ୍ତି । ସେତେବେଳେ ଜାତିଭେଦ ବହୁତ 
ଥୁଲା। ବ୍ରାହୁଣମାନେ କେତେକ ଜାତିର ଲୋକଙ୍କୁ ସେବା କରିବା ତ ଦୂରର 
କଥା, ଛୁଇଁବାକୁ ମଧ୍ଯ ଇଛା କରୁ ନ ଥ୍‌ଲେ ! ଆଚାର୍ଯ୍ୟ ହରିହର କିନ୍ଧୁ ଏହି 
କୁସଂସ୍କାରକୁ ମାନୁ ନ ଥ୍ଲେ | କୌଣସି ହଇଜା ରୋଗୀର ସେବା ବା ମୃତ 
ବ୍ୟକ୍ତିର ଶବସଂସ୍କାର ପାଇଁ ସେ ଟିକେ ବି ପଛଉ ନ ଥ୍ଲେ। 

ଥରେ ଜଣେ ପଶ୍ଚିମା ମହିଳା ଯାତ୍ରୀ ନିଜ ରୁଗ୍ଣ ପୁଅକୁ ସାଙ୍ଗରେ 
ଧରି ଜଗନ୍ନାଥ ଦର୍ଶନ ସାରି ଘରକୁ ଫେରୁଥାଆନ୍ତି | ରାସ୍ତାରେ ପୁଅର ଅବସ୍ଥା 
ସାଂଘାତିକ ହେଲା। 

ସନ୍ଧ୍ୟା ସମୟ | ଆଚାର୍ଯ୍ୟ ହରିହର ଓ ଗୋପବନ୍ଧୁ ବୃଢ଼ିର ଅସହାୟ 
ଅବସ୍ଥା ଦେଖି ରୋଗୀର ସେବା କଲେ। କିନ୍ଧ ସେ ପିଲାଟି ବଞ୍ଚୁଲା ନାହିଁ। 
ଦୁହେଁ ଶବକୁ ଉଠାଇ ସଂସ୍କାର କରିବା ପାଇଁ ଆଗେଇଯିବା ମାତ୍ରେ ଅଜାତିଆ 
ଲୋକେ ଶବକୁ ସ୍ପର୍ଶ କରିବା ଉଚିତ୍‌ ନୁହେଁ ବୋଲି ବୂଢି ପ୍ରତିବାଦ କରି 
ସେମାନଙ୍କୁ ଶବ ଛୁଆଇଁ ଦେଲା ନାହିଁ । ଏଣେ ଏପରି ଅସହାୟ ଅବସ୍ଥା; 
ତେଣେ ଜାତିଗତ ଅହମିକା ମଝିରେ ବୃଢଟି ରହିଥ୍‌ଲା। ଆଚାର୍ଯ୍ୟ ହରିହର 
ଓ ଗୋପବନ୍ଧୁ ଦୁହେଁ ମିଶି କାଠ ଯୋଗାଡ଼ କରି ଆଣି ଅଗ୍ନିସଂଯୋଗ କରିବା 
ପାଇଁ ବୃଢିକୁ କହିଲେ । ଶବ ଦାହ ହୋଇଗଲା | କିନ୍ଧୁ ଗାଁରେ ସମସ୍ତେ ତାଙ୍କ 
ଉପରେ ରାଗିଗଲେ । ଗାଁରେ ବହୁ ନୈଷ୍ଠିକ ବ୍ରାହ୍ମଣ ପରିବାର ଥାଆନ୍ତି । 
ସେମାନେ ଭାବିଲେ ଦୁଇଜଣ ବ୍ରାହ୍ମଣ ଶିକ୍ଷକ ସେମାନଙ୍କ ପିଲାମାନଙ୍କୁ 
ବ୍ରାହ୍ମଣ ବିରୋଧୀ ଭାବଧାରାରେ ଅନୁପ୍ରାଣିତ କରୁଅଛନ୍ତି। ତେଣୁ ସେମାନେ 
ହରିହର ଓ ଗୋପବନ୍ଧୁଙ୍କ ଗାଁରୁ ବାଛନ୍ଦ କଲେ ! ହରିହର ଓ ଗୋପବନ୍ଧୁଙ୍କ 
ସ୍କୁଲ ଭାଙ୍ଗିଗଲା । 


ହରି ହରଙ୍କ ଶୃଙ୍ଖ ଳାପ୍ରିୟତା ଯୋଗୁ ଗୋପବନ୍ଧୁ ତାଙ୍କୁ ଛାତ୍ରାବାସର 
ତତ୍ତ୍ରୀବଧାରକ ବା ଆଚାର୍ଯ୍ୟରୂପେ ନିଯୁକ୍ତ କରିଥଲେ | ସତ୍ୟବାଦୀ ବନ 
ବିଦ୍ୟାଳୟରେ ସେ ଶି କ୍ଷକରୂପେ ବହୁତ ଦିନ ପର୍ଯ୍ୟନ୍ତ ରହି କାମ କରିଥୂଲେ। 
ସତ୍ୟବାଦୀ ବନବି ଦ୍ୟାଳୟରୁ ଆସିବା ପରେ ଆଚାର୍ଯ୍ୟ ହରିହର 
ଗୋପବନ୍ଧୁଙ୍କ ସହିତ କଂଗ୍ରେସ ଆନ୍ଦୋଳନରେ ଯୋଗ ଦେଇଥ୍‌ଲେ | 
ଗୋପବନ୍ଧୁଙ୍କ ମୃତ୍ୟ ପରେ ଆଚାର୍ଯ୍ୟଙ୍କ ଉପରେ ଓଡ଼ିଶା କଂଗ୍ରେସର ଦାୟିତ୍ସ 
ଅଧ୍କ ପଡ଼ିଥ୍ଲା। 


୧୯୩୦ ମସିହା ଲୁଣମରା ଆନ୍ଦୋଳନର ନେତୃତ୍ଵ ନେଇ ସେ ଜେଲ୍‌ 
ଗଲେ। ଜେଲ୍‌ରୁ ଫେରିବା ପରେ ୧୯୩୪ ମସିହାରେ ସେ ମହମ୍ବାଗାନ୍ଧିଙ୍କର 
ହରିଜନ ପଦଯାତ୍ରାରେ ଯୋଗ ଦେଇଥ୍‌ଲେ। ଗାନ୍ଧିଜୀଙ୍କର ମୃତ୍ୟ ପରେ 
ଆଚାର୍ଯ୍ୟ ହରିହର, ଆଚାର୍ଯ୍ୟ ବିନୋବା ଭାବେଙ୍କ ସହକର୍ମୀ ଭାବରେ ଭୂଦାନ 
କାର୍ଯ୍ୟରେ ଯୋଗ ଦେଇଥ୍‌ଲେ। ଭୂଦାନ କାର୍ଯ୍ୟରେ ହିଁ ତାଙ୍କର ଶେଷ ଜୀବନ 
କଟିଥ୍ଲା। ୧୯୭ ୧ ମସିହାରେ ତାଙ୍କର ମୃତ୍ୟ ହୋଇଥୁଲା। 

ହରିହର ଏକ ଦରି ଦ୍ର ପରିବାରରେ ଜନ୍ମଗ୍ରହଣ କରିଥ୍‌ଲେ। ତେଣୁ 
ଅଧ୍କ ପାଠ ପଢ଼ିବା ତାଙ୍କ ପକ୍ଷରେ ସମ୍ଭବ ହୋଇପାରି ନ ଥୁଲା । ସେ 
କେବଳ ଏଫ୍‌ . ଏ. (ବର୍ରମାନର ଆଇ. ଏ. ) ପାଶ୍‌ କରିଥ୍ଲେ। ତାଙ୍କର 
ରାଜନୀତିକ ଆଦର୍ଶ ଥ୍ଲା ସେବା | ଜୀବନର ଶେଷ ସମୟ ପର୍ଯ୍ୟନ୍ତ ସେ 
ତାହାକୁ ପାଳନ କରିଥ୍ଲେ। 


De 


ସଞଛ ଏକନାଥ 


ଅନେକ ଦିନ ତଳର କଥା | ମହାରାଷ୍ଟ୍ରର ଗୋଟିଏ ଛୋଟ ଗାଁରେ 
ଜଣେ ସନ୍ଦ୍ର ବାସ କରୂଥ୍‌ଲେ | ତାଙ୍କ ନାମ ଏକନାଥ । ଥରେ ଶିଷ୍ୟମାନଙ୍କ 
ସହିତ ସେ ବାରାଣାସୀ ଆସିଥୁଲେ । ବାରାଣାସୀରୁ ସେମାନେ ରାମେଶ୍ଵର 
ଯାତ୍ରାକଲେ | ରାମେଶ୍ଵର ଦକ୍ଷିଣ ଭାରତର ଅନ୍ୟ ଏକ ପବିତ୍ର ସ୍ଥାନ । 
ହିନ୍ଦୁମାନଙ୍କର ବିଶ୍ବାସ ଯେ, ମହାଦେବଙ୍କୁ ଗଙ୍ଗାଜଳ ଅର୍ପଣ କଲେ, ମଣିଷ 
ଭାଗ୍ୟ ବଦଳିଯାଏ । ତେଣୁ ରାମେଶ୍ଵବରରେ ମହାଦେବଙ୍କୁ ଗଙ୍ଗାଜଳ ଅର୍ପଣ 
କରିବାପାଇଁ ଏକନାଥ ଗୋଟିଏ ଥଳୀରେ ଗଙ୍ଗାଜଳ ଆଣିଥୁଲେ। 


ରାମେଶ୍ଵର ଯିବା ବାଟରେ ସାଧୁ ଏକନାଥ ଓ ତାଙ୍କ ଶିଷ୍ୟମାନଙ୍କୁ 
ଘନ ଜଙ୍ଗଲ ମଧ୍ଯ ଦେଇ ଆସିବାକୁ ପଡ଼ିଲା। ରାସ୍ତା ଆଦୌ ଭଲ ନ ଥୁଲା। 
ଗଛ ପତ୍ର କଣ୍ଟା ଆଡ଼େଇ ସେମାନେ ଚାଲୁଥୁଲେ | ଗଭୀର ଜଙ୍ଗଲ ମଧ୍ଯରେ 
ସାଧୁ ଏକନାଥ ଆଗେଇ ଚାଲିଥାନ୍ତି । ଚାଲୁ ଚାଲୁ ତାଙ୍କ ଶିଷ୍ୟମାନେ 
କେତେବେଳେ ପଛରେ ରହିଗଲେ | ଏକନାଥ ଗୋଟିଏ ଗଛମୂଳେ ବସି 
ଶିଷ୍ୟମାନଙ୍କୁ ଅପେକ୍ଷା କରି ରହିଲେ | ଦିନ ବଢିବାକୁ ଲାଗିଲା । ସୂର୍ଯ୍ୟ 
ଆସି ମୁଣ୍ଡ ଉପରେ ହେଲେ । ଭୀଷଣ ଖରା । କିଛି ସମୟ ବସିବା ପରେ 
ଏକନାଥଙ୍କ ଆଖ୍‌ ପଡ଼ିଲା ଅଛ ଦୂରରେ ଗଧଟିଏ ଶୋଷରେ ଆତୁର 
ହେଉଛି । 

ବୋଧହୁଏ ବହୁବେଳୁ ସେ ପାଣି ପିଇବାକର ପାଇନି। ଗଧଟିର ବିକଳ 


ଅବସ୍ଥା ଦେଖି ଏକନାଥଙ୍କୁ ଭାରି ଦୁଃଖ ଲାଗିଲା । ସେ ବ୍ୟସ୍ତ ହୋଇ 
ଆଖପାଖରେ ଖୋଜିଲେ, କାଳେ ପାଣି ଟୋପାଏ ମିଳିବ । କିନ୍ତୁ ଜଙ୍ଗଲ 
ଭିତରେ ପୋଖରୀ କି ଗଡ଼ିଆ କିଛି ପାଇଲେ ନାହିଁ। ଏଣେ ପ୍ରବଳ ଗରମ 
ଓ ଶୋଷରେ ଗଧଟର ଜୀବନ ଯିବାକ୍ର ବସିଲାଣି । ହଠାତ୍‌ ଏକନାଥଙ୍କୁ 
ଗୋଟଏ ବ୍ରଦ୍ଧ ଦିଶିଲା । ତାଙ୍କ ଥଳୀରେ ତ ଅଳ୍ପ ଗଙ୍ଗାଜଳ ଥୁଲା । ସେ 
ଭାବିଲେ, ଯଦି ସାମାନ୍ୟ ଜଳ ଦେଇ ଗୋଟିଏ ପ୍ରାଣୀର ଜୀବନରକ୍ଷା 
କରିପାରିବିନି, ତେବେ ମହାଦେବଙ୍କୁ ଗଙ୍ଗାଜଳ ଦେଇ କି ପ୍ରକାର ପୂଣ୍ୟ 
ଅନ କରିବି ? ଏହା ଚିନ୍ତାକରି ସେ ଅନୀରୁ ପାଣି କାଢ଼ି ଗଧଟିକୁ ପିଆଇଲେ। 
ଗଧଟି ସୂସ୍ଥ ହୋଇ ଉଠି ବସିଲା। ଏହି ସମୟରେ ତାଙ୍କ ଶିଷ୍ୟମାନେ ଆସି 
ପହଞ୍ଚଲେ । ସେମାନେ ସବୁ କଥା ଦେଖିଲେ କିନ୍ତୁ କେହି ଖୁସି ହେଲେ ନାହିଁ । 
ଏକନାଥଙ୍କୁ ସେମାନେ ମନେ ପକାଇଦେଲେ ଯେ ଗଙ୍ଗାଜଳ ଶିବଙ୍କୁ ଅର୍ପଣ 
କରିବାର ଥ୍ଲା, ଗଧକୁ ନୁହେଁ । 

ସାଧୁ ଏକନାଥଙ୍କ ମୁଖମଶ୍ଡଳ କିନ୍ଧୁ ଆନନ୍ଦରେ ଉଜ୍ଵଳ ଦିଶୁଥ୍ଲା | 
ସେ ତାଙ୍କ ଶିଷ୍ୟମାନଙ୍କୁ କହିଲେ, ‘ଜଣଙ୍କର ଜୀବନରକ୍ଷା କରିବା ଆମର 
ପ୍ରଥମ କର୍ରବ୍ୟ । ଭଗବାନଙ୍କୁ ଗଙ୍ଗାଜଳ ଅର୍ପଣ କରିବା ଅପେକ୍ଷା ଶୋଷରେ 
ଆତୁର ପ୍ରାଣୀଟିକୁ ଜଳ ଦେଇ ତାର ଜୀବନରକ୍ଷା କରିବା ଅଧ୍କ ମହତ୍‌ 
କାର୍ଯ୍ୟ ନୁହେଁ କି ? ଅନ୍ୟର ସେବା କରିବାରେ ହିଁ ଭଗବାନଙ୍କ ସନ୍ତୋଷ ।' 

୧୩ 


ବାଘୁଣୀର କ୍ଷୀର 


ଶିବୀଜୀଙ୍କ ଗୁରୁ ହେଉଛନ୍ତି ରାମ ଦାସ । ଶିବାଜୀଙ୍କୁ ଯେତେବେଳେ 
ମାତ୍ର ବାରବର୍ଷ ବୟସ , ସେ ଗୁରୁଭକ୍ତିର ଉପଯୁକ୍ତ ପରିଚୟ ଦେଇଥ୍‌ଲେ। 


ଗୁରୁ ରାମ ଦାସଙ୍କ ଆଶ୍ରମରେ ରହି ଶିବାଜୀ ଶିକ୍ଷାଲାଭ କରୁଥାନ୍ତି। 
ରାମଦାସ ଜାଣିଥ୍‌ଲେ, ଶିବାଜୀ କର୍ଉଁବ୍ୟପରାୟଣ, ସତ୍ୟନଷ୍ଠ ଓ ଖୁବ୍‌ 
ସାହସୀ । ଅନ୍ୟ ଶିଷ୍ୟମାନଙ୍କ ଠାରୁ ଶିବାଜୀଙ୍କ ସେ ଅଧ୍କ ଯୋଗ୍ୟ ମନେ 
କରୁଥ୍ଲେ। 


ଦିନେ ସନ୍ଧ୍ୟାବେଳେ ଗୁରୁ ରାମଦାସ ଶିଷ୍ୟମାନଙ୍କ ସହିତ ବସି 
ଆଲୋଚନା କରୁଥ୍ଲେ | ଏହି ସମୟରେ ବର୍ଷା ପବନ ମାଡ଼ି ଆସିଲା । 


ଭୟଙ୍କର ବର୍ଷା | ହଠାତ୍‌ ଗୁରୁଙ୍କ ନା ଭୀଷଣ ର ହେଲା। 
0 haa 


vg 


ସେ ର କାତର ହୋଇ ପଡ଼ିଲେ | ଶିଷ୍ୟମାନେ ବିଚାରିଲେ 
ସାଙ୍ଗେ ସାଙ୍ଗେ ଖିଶଧ ନ ଆଣିଲେ ଗୁରୁଙ୍କ ଅବସ୍ଥା ଅଧ୍କ ଖରାପ ହେବ। 
ଯେଉଁ ବୈଦ୍ୟଟି ଜଷଧ ଦିଏ, ସେ ଖୁବ୍‌ ଦୂର ଗାଁରେ ରହେ। ଗୁରୁଙ୍କ ଆଶ୍ରମ 
ଓ ବୈଦ୍ୟଙ୍କ ଘର ମଝିରେ ଗୋଟିଏ ଜଙ୍ଗଲ .ପଡ଼େ । ସେତେବେଳେ 
ଜଙ୍ଗଲରେ ବାଘ, ଭାଲୁ ଓ ନାନାପ୍ରକାର ହି ସ୍ର ଜନ୍ମ ପୂର୍ଣ ଥ୍‌ଲେ। ସେଥ୍‌ରେ 
ପୁଣି ଭୀଷଣ ଝଡ଼ ବର୍ଷା ସାଙ୍ଗକୁ ଅନ୍ଧାର ରାତି ଜଙ୍ଗଲଟିକୁ ଆହୁରି ଭୟଙ୍କର 
କରିଦେଇଥାଏ। ଏତେ ବର୍ଷା ପବନ ଓ ଅନ୍ଧାର ରାତିରେ ଜଙ୍ଗଲ ପାରିହେବା 

୧୪ 


କିଛ ସହଜ କଥା ନୁହେଁ। ଗୁରୁଙ୍କ ଯନ୍ତ୍ରଣା ବଢ଼ି ଚାଲିଥାଏ । ରାତିରେ ଜଙ୍ଗଲ 
ପାରି ହୋଇ ବୈଦ୍ୟଙ୍କ ନିକଟକ୍ର ଯିବାକୁ କେହ ସାହସ କଲେ ନାହିଁ। ଶିବାଜୀ 
କିନ୍ତୁ ଝଡ଼ବର୍ଷା ଅନ୍ଧାର ରାତିକୁ ଖାତିରି ନ କରି ବୈଦ୍ୟ ଙ୍କ ନିକଟକୁ ଯିବାପାଇଁ 
ବାହାରିଲେ। 


ଆଶ୍ରମରୁ ବାହାରି ଜଙ୍ଗଲରେ ପହଞ୍ଚିଲେ ଶିବାଜୀ । ଆଗରେ ବିରାଟ 
ଜଙ୍ଗଲ । ଭୟଙ୍କର ବନ୍ୟ ଜନ୍ମରେ ଭରପୂର । ମଝିରେ ରହି ରହି ଜନ୍ମମାନଙ୍କର 
ଚିକ୍ରାର ଶୁଭୁଛି । ମନକୁ ଦୃଢ କରି ଶିବାଜୀ ଜଙ୍ଗଲକୁ ପାରହେଲେ। କିନ୍ତୁ 
ବିପର୍ି ପରେ ବିପରି । ଜଙ୍ଗଲ ପାର ହୋଇ ଶିବାଜୀ ଦେଖିଲେ ଆଗରେ 
ପାଣିର ସୁଅ ଛୁଟୁଛି | ତାକୁ ପହଁରି ଯିବାକୁ ହେବ। ସବୁ ଡରଭୟକୁ ମନରୁ 
ଦୂରେଇ ଦେଇ ଶିବାଜୀ ପାଣି ସୁଅରେ ପହଁରି ପହଁରି ଯାଇ ବୈଦ୍ୟଙ୍କ ଘର 
ନକଟରେ ପହଞ୍ଲେ। 


ବୈଦ୍ୟଙ୍କଠାରୁ ଖିଷଧ ଆଣି ତାଙ୍କୁ ପୁନରାୟ ନଇ ପହଁରିବାକୁ 
ପଡ଼ିଲା। ଅନ୍ଧାର ରାତି । ଶିବାଜୀ ମନକୁ ଦୃଢ କରି, ଠାକୁରଙ୍କୁ ଡାକି ଡାକି 
ଗୁରୁଙ୍କ ଆଶ୍ରମରେ ପହଞ୍ଚଲେ ଓ ଓଷଧ ନେଇ ଗୁରୁଙ୍କୁ ଦେଲେ | ଗୁରୁ 
ରାମଦାସ ଶିବାଜୀଙ୍କ ସାହସିକତା ଦେଖି ଖୁବ୍‌ ଖୁସି ହେଲେ । ଶିବାଜୀ 
କେବଳ ସାହସୀ ବାଳକ ନ ଥ୍ଲେ, ପରୋପକାରୀ ମଧ୍ଯ ଥୁଲେ । 


ଶିବାଜୀଙ୍କ ସାହସିକତା ଦେଖି ସମସ୍ତେ ଖୁସି ହୋଇ ଯାଇଥ୍‌ଲେ। 
ଏମିତିକି ଗାଁ ଲୋକେ କହିଲେ, ଶିବାଜୀ ସେଦିନ ରାତିରେ ଗୁରୁଙ୍କ ଅସୁସ୍ଥତା 
ପାଇଁ ବାଘୁଣୀ କ୍ଷୀର ଆଣି ଦେବାରୁ ଗୁରୁ ସୁସ୍ଥ ହେଲେ । ଖାଲି ସେତିକି 
ନୁହେଁ, ଶିବାଜୀ ମଧ୍ଯ ବାଘୁଣୀ କ୍ଷୀର ପିଇ ଏତେ ସାହସୀ ହୋଇପାରିଛନ୍ତି 
ବୋଲି ଲୋକେ କହିବାକ୍ର ଲାଗିଲେ । ସେହିଦିନ ଠାରୁ ବାଘୁଣୀର କ୍ଷୀର 
କଥାଟି କିମ୍ବଦନ୍ତୀ ହୋଇ ରହିଗଲା । କେହି ଦୁଃସାହସିକ କାମ କଲେ 
କୁହାଯାଏ ସେ ବାଘୁଣୀର କ୍ଷୀର ପିଇଛି। 

ଷଷ୍ଠ ଦଶ ଶତାବ୍ଦୀର କଥା । ସେତେବେଳେ ମୋଗଲ ସମ୍ରାଟ 
ଆକବର ଭାରତବର୍ଷରେ ରାଜ୍ୟ ଶାସନ କରୁଥାନ୍ତି । ସମ୍ପାଟ ଆକବର 
ନିଜ ରାଜ୍ୟ ବଢ଼ାଇବାକୁ ଚାହିଁଲେ। ତେଣୁ ସେ ବାରମ୍ବାର ରାଜପୂତମାନଙ୍କ 
ରାଜ୍ୟ ରାଜସ୍ଥାନ ଆକ୍ରମଣ କଲେ । ରାଣା ପ୍ରତାପ ସେତେବେଳେ 
ରାଜସ୍ଥାନରେ ରାଜା ଥ୍ଲେ। ସମ୍ପାଟ ଆକବରଙ୍କ କବଳରୁ ରାଣା ପ୍ରତାପ 
ନିଜ ରାଜ୍ୟକୁ ରକ୍ଷା କରିପାରିଲେ ନାହିଁ । ରାଜ୍ୟ ଛାଡ଼ି ସେ ଜଙ୍ଗଲକୁ 
ପଳାଇଲେ। 


ରାଣା ପ୍ରତାପ ସର୍ର କଲେ, ଯେ ପର୍ଯ୍ୟନ୍ତ ସେ ଜନ୍ମତୂମିକୁ ଶତୃ ହାତରୁ 
ରକ୍ଷା କରିନାହନ୍ତି, ସେପର୍ଯ୍ୟନ୍ତ ଜଙ୍ଗଲରେ ଲୁଚି ରହିବେ। ରାଣାପ୍ରତାପଙ୍କ 
ବହୁ ସୈନ୍ୟ ସାମନ୍ତ, ସେନାପତି ରାଜାଙ୍କ ସହତ ଜଙ୍ଗଲରେ ଯାଇ ଲୁଚିଲେ। 
ସେମାନଙ୍କ ମଧ୍ଯରେ ରଘୁପତି ବୋଲି ଜଣେ ସେନାପତି ଥୂଲେ ଯିଏ ଖୁବ୍‌ 
ଶକ୍ତିଶାଳୀ ଓ ରାଣା ପ୍ରତାପଙ୍କ ଅତି ବିଶ୍ଵସ୍ତ । ରାଣା ପ୍ରତାପଙ୍କ ସୈନ୍ୟବାହିନୀ 
ରଘୁପତିଙ୍କଠାରୁ ବହୁ ଉତ୍ସାହ ଓ ପ୍ରେରଣା ପାଉଥ୍‌ଲେ | ସମ୍ଥାଟ ଆକବର 
ଏକଥା ଜାଣିପାରି ରଘୁପତିଙ୍କୁ ଧରିବାକୁ ଚାହିଲେ । ମୋଗଲ ସୈନ୍ୟମାନେ 
ଖୁବ୍‌ ଚତୁରତାର ସହିତ ଅନୁସନ୍ଧାନ ଚଳାଇଲେ। କିନ୍ତ ରଘୁପତିଙ୍କୁ ଧରିବାକର 
ଯେତେ ଚେଷ୍ଟା କଲେ ବି ସବୂଚେଷ୍ଟକା ବିଫଳ ହେଲା । ଆକବର ଏଥର 
ରଘୁପତିଙ୍କୁ ଧରିବାକ୍ର ଗୁପ୍ତଚର ଲଗାଇଲେ। ଦିନରାତି ଚେଷ୍ଟା ଚାଲିଥାଏ। 

ରଘୁପତି କିନ୍ଧୁ ଭାରି ଚତୁର । ଠିକ୍‌ ସମୟରେ ସେମାନଙ୍କ କବଳରୁ 
ଖସିଯାଉଥାନ୍ତି। 

ହଠାତ୍‌ ଦିନେ ଖବର ଆସିଲା ରଘୁପତିଙ୍କ ପୂଅ ଦେହ ଖୁବ୍‌ ଅସୁସ୍ଥ | 
ରଘୁପତି ଏ ଖବର ଶୁଣି ବ୍ୟସ୍ତ ହୋଇପଡ଼ିଲେ । ପୂତ୍ରପ୍ରତି ସ୍ବେହ ତାଙ୍କୁ 
ବିଚଳିତ କରିପକାଇଲା । କିଛିଦିନ ସେ ମନମାରି ରହିଲେ । ହେଲେ 
ସବୁବେଳେ ପୁଅର ଚିନ୍ତା ମନରେ ରହିଥାଏ । ଶେଷରେ ଦିନେ ସେ ପୂଅକୁ 
ଦେଖିବାକୁ ଘରକୁ ବାହାରିଲେ । 

ଅନ୍ଧାର ରାତି। ମୁହଁକୁ ମୁହଁ ଦିଶୁନି। ରଘୁପତି ଜଙ୍ଗଲରୁ ବାହାରିଲେ 
ଘରକୁ | ଲୁଚି ଲୁଚି ଯାଇ ଯେତେବେଳେ ଘର ପାଖରେ ପହଞ୍ଚନ୍ତି, ଦେଖିଲେ 
ଜଣେ ମୋଗଲ ସୈନ୍ୟ ତାଙ୍କ ଘରସାମ୍ପାରେ ଜଗି ରହିଛ ରଘୁପତି ଭାବିଲେ 
କଣ କରିବେ । ଇଛା କରିଥ୍ଲେ ସେ ସୈନ୍ୟଜଣଙ୍କୁ ସହଜରେ ମାରିଦେଇ 
ପରିଥାଆନ୍ତେ କିନ୍ଧ ସେ ସେପରି କରିବାକୁ ଚାହିଁଲେ ନାହିଁ। ଜଣେ ନିଦ୍ଦୌଷ 
ବ୍ୟକ୍ତିକୁ ହତ୍ୟାକରିବାକୁ ସେ ଅପରାଧ ବୋଲି ମନେକଲେ । ହଠାତ୍‌ 
ଘରଭିତରୁ ନଜ ପୁଅର କାନ୍ଦ ରଘୁପତି ଶୁଣିବାକୁ ପାଇଲେ । ସଙ୍ଗେ ସଙ୍ଗେ 
ସେ ନିଜ ମନକ୍ର ଦୃଢ କରିନେଲେ ଏବଂ ସୈନ୍ୟଟି ଦେଖି ନପାରିଲା ପରି 
ଘର ଭିତରକୁ ପଶିଗଲେ ! ମୋଗଲ ସୈନ୍ୟଟି ରଘୁପତିଙ୍କୁ ଦେଖି ଧରି 
ପକାଇଲା | ରଘୁପତି ବିକଳ ହୋଇ କହିଲେ ˆ ଭାଇ ଏଥରକ ପାଇଁ ମୋତେ 
ଛାଡ଼ିଦିଅ। ମୋର ପୁଅ ଖୁବ୍‌ ବେମାର । ମୁଁ କଥା ଦେଉଛି ପୂଅକୁ ଦେଖିବା 
ପରେ ତୁମ ନିକଟରେ ଆମ୍ସମପର୍ଣ କରିବି।' 

ସୈନ୍ୟ ଜଣକ ମଧ୍ଯ ରାଜପୁତ ବଂଶର ଥୁଲା | ସମ୍ରାଟଙ୍କ ନିଟରେ 
ଚାକିରୀ କରୁଥ୍‌ବାରୁ ନଜ ପୁଅ ଅସୁସ୍ଥ ଥୁଲାବେଳେ ଦେଖିବାକୁ ଯାଇ ପାରି 
ନଥୁଲା । ସେଇକଥା ମନେ କରି ସେ ରଘୁପତିଙ୍କୁ ଭିତରକୁ ଛାଡ଼ିଦେଲା। 

ରଘୁପତି ଘରଭିତରକୁ ଯାଇ ଦେଖିଲେ ତାଙ୍କ ସ୍ତ୍ରୀ ପୁଅ ନିକଟରେ 
ମନଦୁଃଖରେ ବସିଛନ୍ତି । ସ୍ତ୍ରୀଙ୍କୁ ସାନ୍ଧନା ଦେଇ ସେ ଭଗବାନଙ୍କ ଉପରେ 
ଭରସା ରଖିବାକୁ କହିଲେ । ପୁଅକୁ ଗେହ୍ଲାକରି କିଛି ସମୟ ପରେ ସେ 
ଯିବାକୁ ବାହାରିଲେ। 


ରଘୁପତିଙ୍କ ସ୍ତ୍ରୀ କହିଲେ ଘର ପଛପଟ ଦ୍ଵାରଦେଇ ଚାଲି ଯିବାକୁ 
କିନ୍ତୁ ରଘୁପତି ତା ହା କଲେନାହିଁ । ସେ କହିଲେ, ଏପରି କଥା କୁହନାହିଁ। 

ରାଜପୁତମାନେ ସର୍ବଦା ନିଜର କଥା ରଖନ୍ତି । ମୁଁ ମୋଗଲ ସୈନ୍ୟଟିକୁ 

କଥା ଦେଇଛି ଏବଂ ତାହା ରକ୍ଷା କରିବି | ଏହା କହି ସେ ଘର ବାହାରକୁ 
ଗଲେ ଏବଂ ଘର ବାହାରେ ଅପେକ୍ଷା କରିଥବା ସୈନ୍ୟକୁ କହିଲେ, 

“ବର୍ର୍ମାନ ତୁମେ ମୋତେ ବନ୍ଦୀ କରିପାର ।” ”? ମୋଗଲ ସୈନ୍ୟ ଜଣକ 

ରଘୁପତିଙ୍କ ସତ୍ୟରକ୍ଷା ଦେଖି ମୁଗ୍ଧ ହୋଇଗଲେ। ରଘୁପତଙ୍କ ପ୍ରତି ତାଙ୍କର 

ଶ୍ରଦ୍ଧା ଓ ସମ୍ମାନ ବଢ଼ିଗଲା । ତେଣୁ ସେ ରଘୁପତିଙ୍କୁ ବନ୍ଦୀ ନକରି କହିଲେ 

“ମୁଁ ଆପଣଙ୍କୁ ବନ୍ଦୀ କରିବି ନାହିଁ | ଆପଣ ଅସୁସ୍ଥ ପୃତ୍ରକୁ ଦେଖିବାକର 

ଆସିଥ୍ଲେ। ବର୍ରମାନ ଆପଣ ଜଙ୍ଗଲ ମଧ୍ଯକୁ ଚାଲି ଯାଇ ପାରନ୍ତି।” 


EE 


== {ତାନସେନ୍କଂ ସଇ୍ଗୀତ ଶିକ୍ଷା = 


ବିଖ୍ୟାତ ସଙ୍ଗୀତଜ୍ଞ ତାନସେନ୍‌ ପିଲାଦିନେ ଖୁବ୍‌ ବୃଦିମାନ ଥ୍ଲେ। 
ତାଙ୍କ କଣ୍ଠସ୍ପରଟି ଏତେ ମିଠା ଥୁଲା ପେ ଶୁଣିବା ଲୋକେ ଘଡ଼ିଏ ଠିଆହୋଇ 
ଯାଉଥ୍‌ଲେ | ସମସ୍ତେ ତାଙ୍କୁ ପ୍ରଶଂସା କରୁଥ୍ଲେ ! ସମସ୍ତଙ୍କ ପ୍ରିୟ ଥ୍‌ଲେ 
ତାନସେନ୍‌ | Ray 

ତାନସେନ୍‌ ଖୁବ୍‌ ଚତୁରତାର ସହିତ ପଶୁପକ୍ଷୀଙ୍କ ସ୍ଵରକ୍ର ଅନୁକରଣ 
କରୁଥ୍ଲେ | ସେ ଏତେ ସୁନ୍ଦର ଭାବରେ ଅନୁକରଣ କରୁଥ୍‌ଲେ ଯେ 
ଲୋକମାନେ ସତ କି ମିଛ ଜାଣିପାରୁ ନ ଥ୍ଲେ। 


ତାନସେନ୍‌ଙ୍କ ପିତା ବାଡ଼ିବଗିଚା କରିବାକ୍ର ଖୁବ୍‌ ଭଲ ପାଉଥ୍୍‌ଲେ। 
ତାଙ୍କ ବଗିଚାଠାରୁ ଅଛ ଦୂରରେ ଜଙ୍ଗଲଟିଏ ଥାଏ । ବଣୁଆ ପଶୁମାନେ 
ରାତିରେ ଜଙ୍ଗଲରୁ ବାହାରି ବଗିଚା ଭିତରକୁ ପଶିଆସି ସବ ଫଳ ନଷ୍ଟ 
କରିଦେଉଥୂଲେ। ତାନସେନ୍‌ଙ୍କ ପିତା ଜାଲ ପକାଇ ସେମାନଙ୍କୁ ଧରିବାକୁ 
ବହୁତ ଚେଷ୍ଟା କଲେ, କିନ୍ଧ ଧରିପାରିଲେ ନାହିଁ । 


ଦିନେ ତାନସେନ୍‌ ପିତାଙ୍କୁ କହଲେ -- ˆ ବାପା, ଏଥରକ ମୁଁ ବଗିଚା 
ଜଗିବି । ମୋତେ ଅନୁମତି ଦିଅନ୍ତୁ । ଆଉ ବଣୁଆ ପଶୁ ଜନ୍ମୁମାନେ 
ପଶିପାରିବେ ନାହିଁ।” 


ତାନସେନ୍‌ଙ୍କ ପିତା କ'ଣ କରିବେ କିଛ ଠିକ୍‌ କରିପାରିଲେ ନାହିଁ। 
ଏପଟେ ତାନସେନ୍‌ଙ୍କ ଜିଦି, ପୁଣି ସେଆଡ଼େ ତାନସେନ୍‌ଙ୍କ ଜୀବନ ! ଯଦି 
ତାଙ୍କର କିଛି ହୋଇଯାଏ ? ବଣୁଆ ବାଘ ହାତୀଙ୍କୁ ଜଗିବା କିଛ କମ୍‌ କଥା 
ନୁହେଁ । ତାନସେନ୍‌ଙ୍କ ପିତା ତାଙ୍କୁ ଛାଡ଼ିବାକୁ ରାଜି ହେଲେ ନାହିଁ । କିନ୍ତୁ 
ପିଲାଟି ନିଜ କଥାରେ ଅଟଳ । ସେ ରାତିରେ ବଗିଚା ଜଗିବାକୁ ଗଲେ। 


ରାତିରେ ବଗିଚାରେ ରହି ତାନସେନ୍‌ ବିଭିନ୍ନ ପ୍ରକାର ପଶୁ ଜନ୍ମଙ୍କ 
ସ୍ଵରକ୍ର ଅନୁକରଣ କଲେ। ଧୀରେ ଧୀରେ ସେ ସବୁ ପଶୁ ଜନ୍ଧଙ୍କ ସ୍ଵର ଠିକ୍‌ 
ଭାବରେ ଅନୁକରଣ କରି ପାରିଲେ ଏବଂ ସେମାନଙ୍କ ସ୍ଵରରେ ସେ 
ପଶୁମାନଙ୍କୁ ଫେରିଯିବାକୁ ନିଦ୍ଦେଶ ଦେଉଥ୍‌ଲେ | କିଛ ବିପଦ ଅଛି ମନେ 
କରି ପଶୁମାନେ ଫେରି ଯାଆନ୍ତି । ଏହପରି ଭାବରେ ସେ ବଗିଚାକୁ ରକ୍ଷା 
କରୁଥ୍ଲେ। 


ଥରେ ଦଳେ ସାଧୁ ସେଇ ବାଟଦେଇ ଯାଉଥ୍‌ଲେ । ବାଟରେ 
ବଗିଚାଟିଏ ଦେଖି ସେମାନେ ସେଇଠି ବିଶ୍ରାମ ନେବାକୁ ଚାହିଁଲେ । ରାତି 
ବି ହେଲାଣି, ତେଣୁ ସେମାନେ ସେଇଠି ଅଟକି ରହିଲେ। ହଠାତ୍‌ ସେମାନେ 
ସିଂହର ଗର୍ଜନ ଶୁଣିଲେ । ସାଧୁମାନେ ଡରିକରି ସେଠାରୁ ପଳାଇଯିବାକୁ 

ଚାହିଁ ଲେ। ସେମାନଙ୍କ ମଧ୍ଯରେ ଜଣେ ସାଧୁ ଷୈର୍ଯ୍ୟ ଧରି ରହିବାକୁ କହିଲେ। 
ଭୟ ନ କରି ସେ ଗର୍ଜନ କେଉଁଆଡ଼ୁ ଆସୁଛି କାନ ଡ଼େରି ଶୁଣିଲେ । ସେହି 
ସାଧୁଜଣଙ୍କ ଥୁଲେ ବିଶିଷ୍ଟ ସଙ୍ଗୀତଜ୍ଞ ହରିଦାସ ¦! ସେ ସଙ୍ଗେ ସଙ୍ଗେ ସିଂହର 
ଗ୍ଜନକୁ ଅନୁକରଣ କରି ସିଂହ ଗର୍ଜନର ଜବାବ ଦେଲେ। ଏହିପରି କିଛିକ୍ଷଣ 
ଚାଲିଲା । ବାବା ହରି ଦାସ ଆଶ୍ଚର୍ଯ୍ୟ ହୋଇଗଲେ 1 ସିଂହ ତାଙ୍କ ଗର୍ଜଡନର 
ଜବାବ ଦେଇଛି ଅଥଟ ସମ୍ମୁଖକୁ ଆସୁ ନାହିଁ । ତେଣୁ ସେ ଧୀରେ ଧୀରେ 
ଗର୍ଡନ ଯେଉଁ ଆଡ଼ୁ ଆସୁଥ୍ଲା, ସେଇଆଡ଼କୁ ଆଗେଇଗଲେ। ସେ ଯାହା 
ଦେଖିଲେ ସେଥ୍‌ରେ ଆଶ୍ଚର୍ଯ୍ୟ ହୋଇଗଲେ | କାରଣ ଗଛ ବୂଦାମୂଳେ 
ଛୋଟଆ ବାଳକଟିଏ ଲୁଚି ବସିଥ୍‌ଲା। 


ବାବା ପଚାରିଲେ, ତୁମେ କ'ଣ ସଂହକୁ ଡ଼ରି କରି ଏଠାରେ 
ଚିଛ ?” 


“ନା, ଏଠି ସିଂହ ଆଦୌ ନାହିଁ । ମୁଁ ସଂହଭଳି ଗର୍ଜନ କରୁଥୁଲି । 
ଯାହାକୁ ଶୁଣି ଅନ୍ୟ ପଶୁଜନ୍ଧମାନେ ଡରି ଚାଲି ଯାଉଥ୍‌ଲେ !” ? ବାଳକଟି 
କହଲା । 


ବାବା ହାରିଦାସ ଏକଥା ଶୁଣି ଖୁବ୍‌ ଖୁସି ହେଲେ। ଛୋଟ ବାଳକଟିର 
ଏପରି ପ୍ରତିଭା ଓ ବୀରତ୍ ଦେଖି ତାନସେନ୍‌ଙ୍କୁ ନିଜର ଶିଷ୍ୟ କରିବାକୁ 
ଇଚ୍ଛା କଲେ। ବହୁଦିନ ଧରି ସେ ଉପଯୁକ୍ତ ଶିଷ୍ୟଟଏ ଖୋଜି ବୁଲୁଥ୍‌ଲେ । 
ଏବେ ତାନସେନଙ୍କ ପରି ପ୍ରତିଭାବାନ ଶିଷ୍ୟ ପାଇଗଲେ । 

ବାବା ହରିଦାସଙ୍କୁ ଦେଖାକରି ତାନସେନ୍‌ଙ୍କ ପିତା ଅଭିବାଦନ 
ଜଣାଇଲେ । ଟାବା କହିଲେ, ଆପଣଙ୍କ ଘରେ ରନୁଟିଏ ଅଛି । ମୁଁ ସେଇ 
ରନୁଟିକୁ ଭିକ୍ଷା ମାଗୁଛି । ତାନସେନ୍‌ଙ୍କ ପିତା ତାନସେନ୍‌ଙ୍କୁ ସଙ୍ଗୀତ ଶିକ୍ଷା 
କରିବାକୁ ଅନୁନତି ଦେଲେ | ତାନସେନ୍‌ ମଧ୍ଯ ସଙ୍ଗୀତ ଶିକ୍ଷା କରିବାକୁ 
ଚାହୁଁ ଥ୍ଲେ। ପିତାଙ୍କ ଆଶୀର୍ବାଦ ନେଇ ସେ ବିଖ୍ୟାତ ସଙ୍ଗୀତଜ୍ଞଙ୍କ ସହିତ 
ସଙ୍ଗୀତ ଶିକ୍ଷା କରିବାକୁ ଗଲେ | ପରବର୍ଭୀ କାଳରେ ତାନସେନ୍‌ ନିଜେ 
ଜଣେ ବିଖ୍ୟାତ ସଙ୍ଗୀତଜ୍ଞ ହୋଇପାରଥ୍‌ଲେ। 

ଚାଣକ୍ୟଙ୍କ ପିଲାଦିନ 


ଥରକର କଥା | ଚାଣକ୍ୟ ସେତେବେଳେ ଖୁବ୍‌ ପିଲାଥ୍‌ଲେ | 
ବଗିଚାରେ ଗୁଣୁଗୁଣୁ ହୋଇ ଶ୍ଲୋକ ସବ୍ର ଗାଇ ଚାଲିଥାନ୍ତି । ମା' ଘର 


କାମରେ ବ୍ୟସ୍ତ | ବେଳେବେଳେ ବାହାରକୁ ବାହାରି ଆସି ପୁଅକ୍ର ଚାହି 
ଦେଇ ଯାଉଥାନ୍ତି | ଚାଣକ୍ୟ ମଯ I ହସି ଚାହିଁ ଦେଇ ନିଜ ଖୈଳରେ 


# 


ଚାଣକ୍ୟଙ୍କ ଆଖି ଯୋଡ଼ିକ ବୃଦ୍ଧ ଓ ଜ୍ଞାନରେ ଉଜ୍ଵଳ ଦିଶୁଥାଏ । ଯେ 
କୈଣସି ଲୋକ ଦେଖିଲେ ଜାଣି ପାରୂଥ୍ଲେ ଯେ ଚାଣକ୍ୟ ଭବିଷ୍ୟତରେ 
ଜଣେ ବଡ଼ ଲୋକଟିଏ ହେବେ। ଚାଣକ୍ୟଙ୍କ ମା ଚିନ୍ତା କରନ୍ତି, ତାଙ୍କ ପୁଅ 
କିପରି ମହାନ୍‌ ହେବ ! ଗଉଖିବ ଘର ପୂଅ ଚାଣକ୍ୟ, ପାଠ ପଢିବାକୁ ମଧ୍ଯ 
ସେତ ବେଶି ଧନ ନାହିଁ । ଏହା କିପରି ସମ୍ଭବ ହେବ ? 


ଚାଣକ୍ୟଙ୍କ ମା” ଅନ୍ୟର ଭବିଷ୍ୟତ ସମ୍ପର୍କରେ ଜାଣିବା ପାଇଁ ଅଳ୍ପ 
କିଛି ପଢାପଢି କରିଥ୍‌ଲେ । ମଣିଷର ଦାନ୍ତର ଆକାର ପ୍ରକାରରୁ ମଧ୍ଯ 
ଭବିଷ୍ୟତ କଥା ଜାଣିହୁଏ । ସଙ୍ଗେ ସଙ୍ଗେ ସେ ଚାଣକ୍ୟଙ୍କୁ ଡ଼ାକିଲେ । 
ଚାଣକ୍ୟ ଦୌଡି ଆସି ମା'ଙ୍କ ନିକଟରେ ଠିଆହେଲେ। 


““ ପାଟି ଆଁ କଲୁ ଦେଖିବା ? ?? ମା' ପାଖରେ ବସି କହିଲେ । 
ଚାଣକ୍ୟ ଆଶ୍ଚର୍ଯ୍ୟ ହୋଇଗଲେ ସତ କିନ୍ତୁ ମାଙ୍କ କଥା ମାନି ପାଟି ମେଲା 
ଦଲେ | ଚାଣକ୍ୟଙ୍କ ଦାନ୍ତର ଆକାର ପ୍ରକାରକୁ ନିରୀକ୍ଷଣ କରି ତାଙ୍କ ମା’ 
କିନ୍ତୁ କ୍ଷଣକ ପାଇଁ ଚୂପ୍‌ ହୋଇଗଲେ ! 

୨୧ 


ଚାଣକ୍ୟ ପଚାରିଲେ “ କ”ଣ ହେଲା ମା ? ତୁମ ମୁହଁ କାହିଁକି 
ଶୁଖିଗଲା ?  ? ନାଇଁରେ ବାବୁ, କିଛି ନୁହେଁ, ତୋ ଭବିଷ୍ୟତ ଖୁବ୍‌ ଉଜ୍ଜଳ 
ଖୁସିରେ ମାଙ୍କ ଆଖୁରୁ ଲୁହ ବାହାରି ଆସିଲା । ସେ କହିଲେ, ତୁ ବଡ଼ 
ହେଲେ ଖୁବ୍‌ ଜ୍ଞାନୀ ଓ ରାଜନୀତିଜ୍ଞ ହେବୁ | ˆ ଆଛା ! ତା ହେଲେ ନ ଖୁବ୍‌ 
ଉଲକଥା, ହେଲେ ତୁମେ କାନ୍ଦୁଛ କାହିଁକି ? ? ? ଚାଣକ୍ୟ ପଚାରିଲେ । କିଛି 
ସମୟ ଚୁପ୍‌ ରହି ମା କହିଲେ, ' ' ତୋର ଭବିଷ୍ୟତ କହୁଛି ତୁ ବଡ଼ ହେଲେ 
ରାଜା ହେବୁ, ଆଉ ସେଇଥ୍‌ ପାଇଁ ମତେ କାନ୍ଦ ଲାଗୁଛି। ' 


ଚାଣକ୍ୟ ଖୁବ୍‌ ବୃଦ୍ଧିମାନ | ସେ ଆହୁରି ଆଶ୍ଚର୍ଯ୍ୟ ହୋଇ ପଡ଼ିଲେ। 
“କାହିଁକି ମା ? ଯଦି ମୁଁ ବଡ଼ହେଲେ ରାଜା ହେବି ତା ହେଲେ ତ ତୁମର 
ଖୁସି ହେବାର କଥା ? ତୁମେ ଦୂଃଖ କାହିଁକି କରୁଛ ? ନା ତୁମେ କିଛି କଥା 
ଲୁଚଉଛ ? 


“ହଁରେ ପୁଅ ! ତୋର ରାଜା ହେବା ଜାଣି ପାରି ମୁଁ କାନ୍ଦୁ ନାହିଁ, ମୁଁ 
ଏଥ୍‌ପାଇଁ ଯେ, ତୁ ରାଜା ହେଲେ ହୁଏତ ତୋର ଗରୀବ ମା'କୁ 


—~ 


କା 


2୭) 


ଚାଣକ୍ୟ ମାଙ୍କ କଥା ଶୁଣି ହସିଲେ,ଏହା କିପରି ସମ୍ଭବ ? ତାଙ୍କ 
ଆଦରର ମାଙ୍କୁ ସେ କଂ ଣ କେବେ ଭୂଲି ଯାଇ ପାରିବେ ? ହଠାତ୍‌ ତାଙ୍କ 
ମୁହଁରୁ ହସ ଲିଭିଗଲା, ସୁନ୍ଦର ମୁହଁଟି ହଠାତ୍‌ କଳା ପଡ଼ିଗଲା। ସେ ମାଙ୍କୁ 
ଚାହିଁ କହିଲେ, “ ମା ତୁମେ କେମିତି ଜାଣିଲ ଯେ ମୁଁ ରାଜା ହେବି ବୋଲି ?  ? 

“ତୋର ଦାନ୍ତର ଆକାର ପ୍ରକାର ଟିକିଏ ଅଭୁତ ପ୍ରକାରର । ମୁଁ 
ପଢ଼ିଥ୍ଲି ଏପରି ଦାନ୍ତ ଯାହାର, ଦିନେ ନା ଦିନେ ସେଇ ଖୁବ୍‌ ବଡ଼ ଲୋକଟିଏ 
ହୁଏ । ”? ମା କହିଲେ। 


ଓଃ“ * ତା ହେଲେ ମୋ ଦାନ୍ତଗୁଡିକ ତୁମର ଦୁଃଖର କାରଣ ? 
କିଛି କ୍ଷଣ ପାଇଁ ଚାଣକ୍ୟ କଣ ଚିନ୍ତା କଲେ। ମା କିଛି କହିବା ପୂର୍ବରୁ ଚାଣକ୍ୟ 
ବାହାରକ୍ର ଦୌଡ଼ିଗଲେ ଏବଂ ପଥରଟିଏ ଉଠାଇ ଆଣି ଖୁବ୍‌ ଯୋର୍ରେ 
ନିଜ ଦାନ୍ତରେ ଆଘାତ ଦେଲେ । କେତେଗୁଡିଏ ଦାନ୍ତ ତାଙ୍କର ଭାଙ୍ଗି 

୨୨ 


ଗଳି ପଡିଲା ଏବଂ ରକ୍ତ ବାହାରିବାକୁ ଲାଗିଲା । କିନ୍ଧ ଚାଣକ୍ୟଙ୍କ ମୁହଁରେ 
ଯନ୍ତ୍ରଣାର ଚିହ୍ନ ମାତ୍ର ନ ଥୁଲା । ବରଂ ଖୁସିରେ ତାଙ୍କ ମୁହଁ ଉଜ୍ଵଳ ଦିଶୁଥ୍‌ଲା। 


ଦେଖ ମା, ମୋର ଆଉ ଦାନ୍ତ ନାହିଁ । ମୁଁ ଆଉ ରାଜା ହେବି 
ନାହିଁ । ତୁମେ ଆଉ କାନ୍ଦିବ ନାହିଁ ତ ? 


““ବାବ୍ରରେ ତୁ ଏ କ”ଣ କଲୁ ? ”' ଚାଣକ୍ୟଙ୍କ ମା’ ତାଙ୍କୁ ଧରି 
କାନ୍ଦିବାରେ ଲାଗିଲେ । 


ବଡ଼ ହେଲାପରେ ଚାଣକ୍ୟ ନନ୍ଦରାଜାଙ୍କ ରାଜ୍ୟ ଜୟ କରି ଚନ୍ଦ୍ରଗୁପ୍ତଙ୍କୁ 
ରାଜା କରାଇଥ୍‌ଲେ ! ଗୋଟିଏ ରାଜା ହେବାଠାରୁ ବହୁତ ବଡ଼ ସେ 
ହୋଇପାରିଥ୍‌ଲେ । ଚନ୍ଦୁଗୁପ୍ତଙ୍କ ପରାମର୍ଶଦାତା ରୁପେ ସେ ରାଜ୍ୟରେ 
ସମ୍ମାନର ସହିତ ରହିଥୂ୍‌ଲେ। 


3 


ବହୁଦିନ ତଳର କଥା | ଭାରତବର୍ଷର ଗୋଟିଏ ରାଜ୍ୟରେ ଜଣେ 
ରାଜା ରାଜୁତି କରୁଥ୍ଲେ | ତାଙ୍କର ପାଞ୍ଚ ପୁଅ; କିନ୍ତୁ ସବୁ ପୁଅ ମୂର୍ଖ । ରାଜା 
ପୁଅମାନଙ୍କୁ ଉପଯୁକ୍ତ ଶିକ୍ଷାଦାନ କରିବାକୁ ଇଚ୍ଛାକରି ଭଲ ଶିକ୍ଷକଙ୍କ 
ନିକଟରେ ଶିକ୍ଷାଦେବାର ବ୍ୟବସ୍ଥା କରୁଥାନ୍ତି । କିନ୍ଧ କିଛି ଫଳ ହେଉ ନ 
ଥାଏ । ପିଲାଗୁଡ଼ିକ ବି ଭାରି ଅବାଧ୍ୟ । ସେମାନେ ରାଜାରାଣୀଙ୍କ କଥା 
ଆଦୈ ଶୁଣୁ ନ ଥାନ୍ତି । ରାଜାରାଣୀ ଦୁହେଁ ସେଥୁପାଇଁ ଖୁବ୍‌ ମନ ଦୁଃଖରେ 
କାଳ କାଟୁଥାନ୍ତି । ଦିନେ ରାଜା ଘୋଷଣା କଲେ, ଯେଉଁ ବ୍ୟକ୍ତି 
ରାଜକୁମାରମାନଙ୍କୁ ଶି କ୍ଷାଦେଇ ଯୋଗ୍ୟ କରିପାରିବେ ତାଙ୍କୁ ପୁରସ୍କାର 
ଭାବରେ ରାଜ୍ୟର ଅଧା ଦିଆଯିବ। 

ମନ ପାଠରେ ଲଗାର ସେମାନଙ୍କୁ ଶିକ୍ଷିତ କରିବା ପାଇଁ ବହୁ ଉଦ୍ୟମ କଲେ। 
ରାଜକୁମାରମାନେ କିଛି ବି ଶିଖିପାରିଲେ ନି । ଏମିତି ଏମିତି ବହୁଦିନ 
ବିତିଗଲା । ରାଜାରାଣୀଙ୍କ ଦୁଃଖ କହିଲେ ନ ସରେ । ରାଜକୁମାରମାନେ 
ଯେତିକି ବଡ଼ ହେଉଥାନ୍ତି, ସେତିକି ଅତ୍ୟାଚାରୀ, ଦୁର୍ଵର୍ଷ, ଅବିବେକି ହୋଇ 
ଉଠୁଥାଆନ୍ତି। 


ଦିନେ ବିଷ୍ଣୁ ଶର୍ମା ନାମକ ଜଣେ ବଡ଼ ପଶ୍ଡିତ ଆସି ରାଜସଭାରେ 
ପହଞ୍ଚିଲେ। ସେ ରାଜାଙ୍କ ଅନୁମତି ନେଇ ରାଜକୁମାରମାନଙ୍କୁ ଶିକ୍ଷା ଦେବାକୁ 
ଆରମ୍ଭକଲେ । ବିଷ୍ଣଶର୍ମା ଦେଖିଲେ ରାଜକୁମାରମାନେ କାହାରି କଥା ଶୁଣୁ 
ନାହାନ୍ତି । ତେଣୁ ସେ ପ୍ରଥମେ ଗପ କହି ସେମାନଙ୍କୁ ଭୁଲାଇବାକୁ ଭାବିଲେ । 
ରାଜକୁମାରମାନେ ଏଥର ଚୂୃପ୍ଚାପ୍‌ ବସି ଗପ ଶୁଣିଲେ । ସେମାନଙ୍କର 
ଗପ ଶୁଣିବାର ଆଗ୍ରହ ଦେଖି ବିଷ୍ପଶର୍ମା ଗପ ଛଳରେ କିଛି କିଛ ନୀତରଶିକ୍ଷା 
ଦେବାପାଇଁ ସ୍ଥିରକଲେ । ଧୀରେ ଧୀରେ ବହୁ ଉପଦେଶ ଭରା ଚମକ୍ାର 


ଗପସବ୍ର ସେ ରାଜକୁମାରମାନଙ୍କୁ ଶୁଣାଇବାକୁ ଲାଗିଲେ। 


ଚାରିମାସ ବିତିଗଲା | ରାଜକୁମାରମାନେ ଭାରି ଖୁସି ହୋଇ ଗପ 
ଶୁଣୁଥାନ୍ତି । ହେଲେ କ'ଣ ହେବ, ଟିକେ ବି ମନେ ରଖିପାରୁ ନ ଥାନ୍ତି । 
ବିଷ୍ଶର୍ମା ଭାବିଲେ ଏଥର କ'ଣ କରିବେ । ସେ ଗୋଟିଏ ଉପାୟ ବାହାର 
କଲେ । ରାଜକୁମାରମାନଙ୍କୁ କହିଲେ ଯେଉଁ ଗପଟି ସେମାନେ ଆଜି 
ଶୁଣିବେ, ସେଇ ଗପଟି ତା ପରଦିନ ବିଷ୍ୁଶର୍ମାଙ୍କୁ ଶୁଣାଇବେ । ଯଦି 
ରାଜକୁମାରମାନେ ଗପ କହିପାରିବେ ନାହିଁ, ତା ହେଲେ ସେ ବି ଆଉ 
ଗପ ଶୁଣାଇବେ ନାହିଁ । 

୨୪ 


ଏହାଶୁଣି ରାଜକୁମାରମାନଙ୍କର ମନ ବିଷାଦିତ ହୋଇ ଉଠିଲା । 
ଗପ କହି ନ ପାରିଲେ ଆଉ ଯେ ଗପ ଶୁଣିବାକୁ ମିଳିବ ନାହିଁ, ଏହାହିଁ 
ତାଙ୍କର ଦୁଃଖର କାରଣ ଥୁଲା । ଏଥର ସେମାନେ ମନଯୋଗ ସହକାରେ 
ବିଷ୍ୁଶର୍ମାଙ୍କ ଗପଗ୍ୁଡ଼ିକ ଶୁଣିବାକୁ ଲାଗିଳେ ଓ ମନେରଖିବାକୁ ପ୍ରାଣପ୍ରଣେ 
ଚେଷ୍ଟାକଲେ | କିନ୍ଧୁ ପାରିଲେ ନାହିଁ । ରାଜକୁମାରମାନଙ୍କର ପାଶୋରା 
ସ୍ଵଭାବ ଦେଖ୍‌ ବିଷ୍ଣଶର୍ମା ଏକ ନୂତନ ଉପାୟ ଅବଲମ୍ବନ କଲେ । ସେ 
ରାଜକୁମାରମାନଙ୍କୁ ଏଥରକ କୂଅଟିଏ ପାଖକୁ ନେଇଗଲେ । କୂଅରେ ପାଣି 
କାଢ଼ିବାପାଇଁ ଦଉଡ଼ିଟିଏ ଲାଗିଛି । ପାଣି କାଢିବାବେଳେ ପଥରରେ 
ଘଷିହୋଇ ଦଉଡ଼ିରେ ଚିହ୍ନ ସବୁ ହୋଇଗଲାଣି । ବିଷ୍ଣୁ ଶର୍ମା ଦଉଡ଼ିକୁ 
ଦେଖାଇ କହିଲେ- ଦେଖ ବାରମ୍ବାର ପାଣି କାଢିବା ଦ୍ଵାରା ପଥରରେ 
ଘଷିହୋଇ ଦଉଡ଼ିରେ ଚିହୁ ହୋଇଯାଇଛି । ଠିକ୍‌ ସେମିତି ତୁମେମାନେ 
ଯଦି ବାରମ୍ବାର ମୁଁ କହିଥ୍ବା ଗପଗୁଡ଼ିକୁ ମନେ ପକାଇବ, ତାହା ବି ଚିହୁପରି 
ତୁମ ମନରେ ରହି ଯିବ। ତେଣୁ ବାରମ୍ବାର ସେଇ ଗପଗୁଡ଼ିକୁ ମନେ ପକାଅ। 
ରାଜକୁମାରମାନେ ବିଷ୍ପଶର୍ମାଙ୍କ କଥାମାନି ବାରମ୍ବାର ଅଭ୍ୟାସକଲେ । 
ଏଥରକ ସେମାନେ ସବୁକଥା ମନେ ରଖି ପାରିଲେ। 


ରାଜାରାଣୀ ଏହା ଦେଖି ଭାରି ଖୁସି। ରାଜା ବିଷ୍ଣୁ ଶର୍ମାଙ୍କୁ ରାଜ୍ୟର 
ଅଧା ଦେବାକୁ ଚାହିଁଲେ । ବିଷ୍ଣୁ ଶର୍ମା କିନ୍ଧ ପୁରସ୍କାର ନେଲେ ନାହିଁ। ସେ 
କହିଲେ- ' ମହାରାଜ ! ମୋର ରାଜ୍ୟ କ'ଣ ହେବ ? ମୁଁ ଜଣେ ଶିକ୍ଷକ । 
ମୁଁ ମୋର କରଉଁବ୍ୟ କରିଛି ମାତ୍ର ।” ' ବିଷ୍ଣଶର୍ମା ଖୁବ୍‌ ବଡ଼ ପଶ୍ଡିତ ଥୂଲେ ! 
ପରବର୍ରୀ କାଳରେ ସେ ˆ ‘ପଞ୍ଚତନ୍ତ୍ର କଥା” ? ଲେଖିଥ୍ଲେ। 


କି 

